

കേരള വനം വകുപ്പ്
തൃശ്ശൂർ സുവോളജിക്കൽ പാർക്ക്
(കിഫ്ബി പ്രോജക്ട്)

എസ്. പി. വി. 1 /2025-26

തീയതി: 29-07-2025

വിവിധ തത്വീകകളിൽ കരാർ നിയമനത്തിന് അപേക്ഷകൾ ക്ഷണിക്കുന്നു
തൃശ്ശൂർ സുവോളജിക്കൽ പാർക്കിനെപ്പറ്റി.

തൃശ്ശൂർ പട്ടണത്തിൽ പ്രവർത്തിക്കുന്ന നിലവിലെ മൃഗശാല തൃശ്ശൂർ പട്ടണത്തിൽ നിന്നും 12 കിലോമീറ്റർ അകലെ പുത്തൂർ എന്ന സ്ഥലത്തു വനഭൂമിയിലിലേക്കു മാറ്റി വനം വകുപ്പിന്റെ കീഴിൽ സുവോളജിക്കൽ പാർക്ക് ആയി സ്ഥാപിക്കുന്നതിനുള്ള തീരുമാനം 2012-ൽ സംസ്ഥാന സർക്കാർ എടുത്തിരുന്നു. 2016-17- ലെ ബഡ്ജറ്റിൽ സംസ്ഥാന പദ്ധതി വിഹിതത്തോടൊപ്പം കിഫ്ബി ധന സഹായത്തോടെ പദ്ധതി നിർവ്വഹണത്തിനുള്ള തീരുമാനം ഉണ്ടായി. തുടർന്ന് 2018 വർഷം കേന്ദ്ര വനം മന്ത്രാലയത്തിന്റേയും, സംസ്ഥാന പരിസ്ഥിതി വകുപ്പിന്റേയും അനുമതിയോടെ 136.28 ഹെക്ടർ വനഭൂമിയിൽ പണികൾ ആരംഭിച്ചു.

മൃഗങ്ങളെ പാർപ്പിക്കുന്നതിനായി വിശാലമായ 23 ആവാസയിടങ്ങൾ, വിസ്കൃതമായ പാർക്കിങ്, റിസപ്ഷൻ കേന്ദ്രം, കഫെറ്റീരിയ, സർവീസ് റോഡുകൾ, സന്ദർശക പാതകൾ, ജലവിതരണ സംവിധാനം, വൈദ്യുതി വിതരണം, സീവേജ് ട്രീറ്റ് മെന്റ്, ആസ്ഥാന മന്ദിരവും കാർട്ടേഴ്സുകളും, വെറ്റിനറി ഹോസ്പിറ്റൽ സമുച്ചയം, കിച്ചൻ സമുച്ചയം, മഴവെള്ള സംഭരണികൾ, ചുറ്റുമതിൽ, കംഫർട്ട് സ്റ്റേഷനുകൾ , ട്രാം സ്റ്റേഷനുകൾ, ലാൻഡ്സ്കേപ്പിങ്, പുനോട്ട നിർമ്മാണം എന്നിവയാണ് പദ്ധതിയിലെ പ്രധാന ഘടകങ്ങൾ. സെൻട്രൽ പി.ഡബ്ല്യു. ഡി, കേരള പോലീസ് ഹൗസിങ് കൺസ്ട്രക്ഷൻ കോർപ്പറേഷൻ, കേരള വാട്ടർ അതോറിറ്റി എന്നീ ഏജൻസികളാണ് പദ്ധതിയുടെ സാങ്കേതിക മേൽനോട്ടം വഹിക്കുന്നത്.

തൃശ്ശൂർ മൃഗശാലയിൽ നിലവിലുള്ള എല്ലാ മൃഗങ്ങളെയും പാർപ്പിക്കുന്നതോടൊപ്പം ഇന്ത്യയിലെ മറ്റു മൃഗശാലകളിൽ നിന്നും, വിദേശത്തുനിന്നും മൃഗങ്ങളെ കൊണ്ടുവരുന്നുണ്ട്. ഓസ്ട്രേലിയയിൽ നിന്നുള്ള വിദഗ്ധനായ ജോൺ കോ യുടെ നേതൃത്വത്തിൽ ആധുനിക രീതിയിൽ തയ്യാറാക്കിയിട്ടുള്ള രൂപ കല്പനയിലാണ് സുവോളജിക്കൽ

പാർക്ക് സ്ഥാപിക്കുന്നത്. വൃക്ഷവൽക്കരണവും പുനോട്ട നിർമ്മാണവും ഈ പദ്ധതിയുടെ പ്രധാന ഘടകമാണ്. പദ്ധതി പ്രദേശത്തെ 9 മേഖലകളായി തിരിച്ചാണ് ഈ ജോലികൾ നിർവ്വഹിക്കുന്നത്. സെൻട്രൽ പി. ഡബ്ല്യു. ഡിയുടെ മേൽനോട്ടത്തിൽ ലാൻഡ്സ്കേപ്പിങ് ജോലികൾ പുരോഗമിക്കുന്നു. ഇതോടൊപ്പം എസ്.പി.വി യുടെ നേതൃത്വത്തിൽ പതിനയ്യായിരം വനവൃക്ഷ തൈകൾ, പതിനായിരം മൂളകൾ, പതിനായിരം പനകൾ എന്നിവയും വെച്ചുപിടിപ്പിക്കുന്നുണ്ട്. പദ്ധതി നിർവ്വഹണം ഇപ്പോൾ അന്തിമ ഘട്ടത്തിലാണ്.

കേന്ദ്രം പ്രവർത്തനമാരംഭിക്കുന്നതുമായി ബന്ധപ്പെട്ട് ഇലക്ട്രിക്കൽ സബ് സ്റ്റേഷൻ, പമ്പ് ഹൗസ്, വാട്ടർ ട്രീറ്റ്മെന്റ് പ്ലാന്റ്, സൂ അഡ്മിനിസ്ട്രേറ്റീവ് ഓഫീസ് എന്നിവയുമായി ബന്ധപ്പെട്ട കരാർ നിയമനങ്ങൾ നടത്തുന്നതിനാണ് ഈ പരസ്യം പ്രസിദ്ധപ്പെടുത്തുന്നത്.

പൊതുവായ വിവരങ്ങൾ:

1. ഓരോ തസ്തികക്കുമുള്ള വിദ്യാഭ്യാസ യോഗ്യതകൾ, മുൻ ജോലി പരിചയം, പ്രായപരിധി, കരാർ വേതനം, നിയമന കാലാവധി ശാരീരിക യോഗ്യതകൾ, മെഡിക്കൽ സ്റ്റാൻഡേർഡ്സ്, അപേക്ഷ ഫോറം എന്നിവ പ്രത്യേകമായി ഈ പരസ്യത്തോടൊപ്പം ചേർത്തിട്ടുണ്ട്.
2. **തെരഞ്ഞെടുപ്പ് രീതി.** അപേക്ഷരിൽ പ്രാഥമികമായി എല്ലാ യോഗ്യതകളും ഉള്ളവരുടെ ചുരുക്കപട്ടിക തയ്യാറാക്കും. ഇവരിൽ നിന്നും അഭിമുഖത്തിന്റേയും പ്രാക്ടിക്കൽ ടെസ്റ്റ് ആവശ്യമുള്ള തസ്തികകളിൽ ആയതിന്റേയും അടിസ്ഥാനത്തിൽ റാങ്ക് പട്ടിക തയ്യാറാക്കി പ്രസിദ്ധപ്പെടുത്തും. ഈ ലിസ്റ്റിൽ നിന്നും നിയമനം നടത്തും.
3. **മെഡിക്കൽ സർട്ടിഫിക്കറ്റുകൾ:** മെഡിക്കൽ ഫിറ്റ്നസ് സർട്ടിഫിക്കറ്റുകൾ, ആവശ്യമായ തസ്തികകളിൽ മേൽ സർട്ടിഫിക്കറ്റുകൾ നിയമന സമയത്തു മാത്രം ഹാജരാക്കിയാൽ മതിയാകും.
4. **അപേക്ഷ സമർപ്പിക്കേണ്ട വിധം:** ഓരോ തസ്തികക്കുമുള്ള അപേക്ഷ ഫോറം ഈ പരസ്യത്തിന്റേ അനുബന്ധമായി. കേരള വനം വകുപ്പിന്റെ www.forest.kerala.gov.in എന്ന വെബ്സൈറ്റിൽ പ്രസിദ്ധപ്പെടുത്തിയിട്ടുണ്ട്. ഈ വിവരം പത്ര മാധ്യമത്തിലൂടെ അറിയിച്ചിട്ടുണ്ട്. വെബ്സൈറ്റിൽ നിന്നും ഡൗൺലോഡ് ചെയ്യുന്ന അപേക്ഷ പൂരിപ്പിച്ചു ഫോട്ടോ, സ്വയം സാക്ഷ്യപ്പെടുത്തിയ അനുബന്ധ രേഖകൾ എന്നിവ സഹിതം കവറിലിട്ടു താഴെപ്പറയുന്ന അഡ്ഡ്രസ്സിൽ അയക്കണം. അപേക്ഷകൾ നേരിട്ടും

thrissurzoologicalpark@gmail.com എന്ന ഇ-മെയിലിലും സ്വീകരിക്കുന്നതാണ്. സർട്ടിഫിക്കറ്റുകളുടെ അസ്സൽ അഭിമുഖ സമയത്തു ഹാജരാക്കണം.

അപേക്ഷ അയക്കേണ്ട വിലാസം

ഡയറക്ടർ

തൃശ്ശൂർ സുവോളജിക്കൽ പാർക്ക്

പുത്തൂർ പി. ഓ

കുരിശുമുലക്കു സമീപം

തൃശ്ശൂർ-680014

കേരളം.

E-mail:thrissurzoologicalpark@gmail.com

5. **അപേക്ഷ സ്വീകരിക്കുന്ന അവസാന തീയതി: 16-08-2025** വൈകുന്നേരം 5 മണിവരെ. യാണ് എല്ലാ തസ്തികക്കുമുള്ള അവസാന സമയം. താമസിച്ച് ലഭിക്കുന്ന അപേക്ഷകൾ ഒരു കാരണ വശാലും സ്വീകരിക്കുന്നതല്ല.

കാറ്റഗറി 1

പമ്പ് ഓപ്പറേറ്റർ

1.1. യോഗ്യതകൾ:

1. വിദ്യാഭ്യാസ യോഗ്യത : എസ്. എസ് .എൽ.സി. അഥവാ തത്തുല്യമായ യോഗ്യതയും, കേരള സർക്കാരിലെ ബന്ധപ്പെട്ട വകുപ്പ് നൽകുന്ന മോട്ടോർ മെക്കാനിക് അല്ലെങ്കിൽ ഇലക്ട്രിഷ്യൻ ട്രേഡിലെ ഐ.ടി.ഐ /ഐ.ടി.സി. സർട്ടിഫിക്കറ്റും.

2. മറ്റു യോഗ്യതകൾ : (1). കേന്ദ്ര/സംസ്ഥാന സർക്കാർ വകുപ്പുകൾ, കേന്ദ്ര/സംസ്ഥാന പൊതുമേഖലാ സ്ഥാപനങ്ങൾ, കേന്ദ്ര/സംസ്ഥാന സ്വയംഭരണ സ്ഥാപനങ്ങൾ ഏതിൽ നിന്നെങ്കിലും പമ്പ് ഓപ്പറേറ്റർ /പ്ലംബർ / തത്തുല്യമായ ജോലിയിൽ ഒരു വർഷത്തിൽ കുറയാത്ത ജോലി പരിചയം. മേൽ പ്രവൃത്തിപരിചയം അപ്രെന്റിസ്ഷിപ്പിനു പുറമെയുള്ളതായിരിക്കണം.

1.2.**പ്രായം:** അപേക്ഷകർ 2025 ജനുവരി 1 നു 50 വയസ്സ് കഴിയാത്തവരായിരിക്കണം. ഉയർന്ന പ്രായപരിധിയിൽ ഇളവ് ലഭിക്കുന്നതല്ല.

1.3.**ഒഴിവുകൾ :** 1. (ഒന്ന്)

1.4. **വേതനവും നിയമന കാലാവധിയും :** കരാർ അടിസ്ഥാനത്തിൽ 1 വർഷത്തേക്കാണ് നിയമനം. പ്രതിമാസ കരാർ വേതനം 21,070/- രൂപയായിരിക്കും.

കാറ്റഗറി 2

പ്ലംബർ

2.1. യോഗ്യതകൾ:

1. വിദ്യാഭ്യാസ യോഗ്യത : എസ്. എസ് .എൽ.സി. അഥവാ തത്തുല്യമായ യോഗ്യതയും, കേരള സർക്കാരിലെ ബന്ധപ്പെട്ട വകുപ്പ് നൽകുന്ന പ്ലംബർ ട്രേഡിലെ ഐ.ടി.ഐ /ഐ.ടി.സി. സർട്ടിഫിക്കറ്റ്.
2. മറ്റു യോഗ്യതകൾ : (1). കേന്ദ്ര/സംസ്ഥാന സർക്കാർ വകുപ്പുകൾ, കേന്ദ്ര/സംസ്ഥാന പൊതുമേഖലാ സ്ഥാപനങ്ങൾ, കേന്ദ്ര/സംസ്ഥാന സ്വയംഭരണ സ്ഥാപനങ്ങൾ ഏതിൽ നിന്നെങ്കിലും പ്ലംബർ ജോലിയിൽ ഒരു വർഷത്തിൽ കുറയാത്ത ജോലി പരിചയം. മേൽ പ്രവൃത്തിപരിചയം അപ്രെന്റിസ്ഷിപ്പിനു പുറമെയുള്ളതായിരിക്കണം.

2.2.പ്രായം: അപേക്ഷകർ 2025 ജനുവരി 1 നു 50 വയസ്സ് കഴിയാത്തവരായിരിക്കണം. ഉയർന്ന പ്രായപരിധിയിൽ ഇളവ് ലഭിക്കുന്നതല്ല.

2.3.ഒഴിവുകൾ : 1. (ഒന്ന്)

2.4. വേതനവും നിയമന കാലാവധിയും : കരാർ അടിസ്ഥാനത്തിൽ 1 വർഷത്തേക്കാണ് നിയമനം. പ്രതിമാസ കരാർ വേതനം 21,070/- രൂപയായിരിക്കും.

കാറ്റഗറി 3

അസിസ്റ്റന്റ് പമ്പ് ഓപ്പറേറ്റർ

3.1. യോഗ്യതകൾ:

1. വിദ്യാഭ്യാസ യോഗ്യത : കുറഞ്ഞത് എസ്. എസ് .എൽ.സി. അഥവാ തത്തുല്യമായ യോഗ്യത.
2. മറ്റു യോഗ്യതകൾ : (1). കേന്ദ്ര/സംസ്ഥാന സർക്കാർ വകുപ്പുകൾ, കേന്ദ്ര/സംസ്ഥാന പൊതുമേഖലാ സ്ഥാപനങ്ങൾ, കേന്ദ്ര/സംസ്ഥാന സ്വയംഭരണ സ്ഥാപനങ്ങൾ ഏതിൽ നിന്നെങ്കിലും പമ്പിങ് പ്ലാന്റുകൾ പ്രവർത്തിപ്പിക്കുന്ന ജോലിയിൽ ഒരു വർഷത്തിൽ കുറയാത്ത ജോലി പരിചയം. മേൽ പ്രവൃത്തിപരിചയം അപ്രെന്റിസ്ഷിപ്പിനു പുറമെയുള്ളതായിരിക്കണം.

3.2.**പ്രായം:** അപേക്ഷകർ 2025 ജനുവരി 1 നു 50 വയസ്സ് കഴിയാത്തവരായിരിക്കണം. ഉയർന്ന പ്രായപരിധിയിൽ ഇളവ് ലഭിക്കുന്നതല്ല.

3.3.**ഒഴിവുകൾ :** 3. (മൂന്ന്)

3.4. **വേതനവും നിയമന കാലാവധിയും :** കരാർ അടിസ്ഥാനത്തിൽ 1 വർഷത്തേക്കാണ് നിയമനം. പ്രതിമാസ കരാർ വേതനം 19310/- രൂപയായിരിക്കും.

കാറ്റഗറി-4

ജൂനിയർ അസിസ്റ്റന്റ് (അക്കൗണ്ട്സ്)

4.1. യോഗ്യതകൾ:

- (1). വിദ്യാഭ്യാസ യോഗ്യത : ഒരു അംഗീകൃത യൂണിവേഴ്സിറ്റിയിൽ നിന്നും കോമേഴ്സ് വിഷയത്തിൽ ലഭിച്ച ഡിഗ്രി അല്ലെങ്കിൽ തത്തുല്യമായ യോഗ്യത
- (2). മറ്റു യോഗ്യതകൾ : (1). കേന്ദ്ര/സംസ്ഥാന സർക്കാർ അംഗീകാരമുള്ള ഏതെങ്കിലും സ്ഥാപനത്തിൽ നിന്നും എം. എസ്. ഓഫീസിൽ (MS Office) ലഭിച്ചിട്ടുള്ള ഡിപ്ലോമ/സർട്ടിഫിക്കറ്റ്

4.2.**പ്രായം:** അപേക്ഷകർ 2025 ജനുവരി 1 നു 36 വയസ്സ് കഴിയാത്തവരായിരിക്കണം. ഉയർന്ന പ്രായപരിധിയിൽ അനുവദനീയമായ ഇളവുകൾ ലഭ്യമാകും.

4.3..**ഒഴിവുകൾ :** 1. (ഒന്ന്)

4.4. **വേതനവും നിയമന കാലാവധിയും :** കരാർ അടിസ്ഥാനത്തിൽ 1 വർഷത്തേക്കാണ് നിയമനം. പ്രതിമാസ കരാർ വേതനം 22,240/- രൂപയായിരിക്കും.

കാറ്റഗറി-5

ജൂനിയർ അസിസ്റ്റന്റ്

5.1. യോഗ്യതകൾ:

- (1). വിദ്യാഭ്യാസ യോഗ്യത : ഒരു അംഗീകൃത യൂണിവേഴ്സിറ്റിയിൽ നിന്നും ഏതെങ്കിലും വിഷയത്തിൽ ലഭിച്ച ഡിഗ്രി അല്ലെങ്കിൽ തത്തുല്യമായ യോഗ്യത
- (2). മറ്റു യോഗ്യതകൾ : (1). കേന്ദ്ര/സംസ്ഥാന സർക്കാർ അംഗീകാരമുള്ള ഏതെങ്കിലും സ്ഥാപനത്തിൽ നിന്നും എം. എസ്. ഓഫീസിൽ (MS Office) ലഭിച്ചിട്ടുള്ള ഡിപ്ലോമ/സർട്ടിഫിക്കറ്റ്

5.2.**പ്രായം:** അപേക്ഷകർ 2025 ജനുവരി 1 നു 36 വയസ്സ് കഴിയാത്തവരായിരിക്കണം. ഉയർന്ന പ്രായപരിധിയിൽ അനുവദനീയമായ ഇളവുകൾ ലഭ്യമാകും.

5.3..ഒഴിവുകൾ : 1. (ഒന്ന്)

5.4. വേതനവും നിയമന കാലാവധിയും : കരാർ അടിസ്ഥാനത്തിൽ 1 വർഷത്തേക്കാണ് നിയമനം. പ്രതിമാസ കരാർ വേതനം 22,240/- രൂപയായിരിക്കും.

(ഒപ്പ്)

ചീഫ് കൺസർവേറ്റർ ഓഫ്
ഫോറസ്റ്റ്, തൃശ്ശൂർ &
ചീഫ് എക്സിക്യൂട്ടീവ് ഓഫീസർ,
സ്പെഷ്യൽ പർപ്പസ് വെഹിക്കിൾ.